

## باقا خان یونیورسٹی چار سدھ میں دہشت گردی

### اور روزِ یہ عظیم نواز شریف کا لبرل، ترقی پسند اور روشن خیال پا کستان

۲۰ جنوری ۲۰۱۶ء کو باقا خان یونیورسٹی چار سدھ میں دہشت گردوں کے حملے کے نتیجے میں پروفیسر ز اور طلباء سمیت ۲۱ رافراد شہید اور ۳۰۰ رخنی ہو گئے۔ جبکہ چاروں دہشت گردوفوجی آپریشن کے ذریعے بلاک ہو گئے۔ اس سانحہ نے آرمی پیک سکول پر حملے کے زخم پھرنازہ کر کے پوری قوم کو غم زدہ کر دیا۔ معصوم طلباء پر حملہ یقیناً ریاست پر حملہ ہے، حملہ آور اپنے آپ کو مسلمان ہی کہلاتے ہوں گے لیکن ان کا یہ اقدام جہالت اور بزدی پیمنی ہے۔ ایسے لوگوں کو اسلام، وطن اور قوم کے دشمنوں کے سواد و سر اکوئی نام نہیں دیا جاسکتا۔ جو اسلام اپنے مانے والوں کو وضو میں پانی ضائع کرنے کی اجازت نہیں دیتا وہ کسی انسان کا تاخت خون بہانے سے بھی منع کرتا ہے۔

آری چیف جنرل شریف نے یونیورسٹی اور ہسپتال پہنچ کر زخمیوں کی عیادت کی، شہداء کے لواحقین سے اظہارِ تعریت کیا اور دہشت گردی کے مکمل خاتمے کے عزم کا اظہار کیا۔ ریاست کے شہریوں کے جان و مال کا تحفظ حکومت کی ذمہ داری ہے۔ یہ بڑی پیش رفت ہے کہ سانحہ چار سدھ کے تیسرا روز دہشت گردوں کے پانچ سہولت کا رگرفتار کر کے چار کو میڈیا کے سامنے پیش کر دیا گیا جبکہ ایک کا نام خفیہ رکھا گیا۔ یہ سہولت کا رپا کستانی ہیں اور کسی مدرسے کے طالب علم نہیں۔ آرمی پیک سکول پر حملے کے وقت بھی بتایا گیا تھا کہ حملہ آور افغانستان سے آئے۔ مگر جو لوگ پہنچے گئے وہ پاکستانی تھے اور انھیں سزا بھی دے دی گئی۔ اب باقا خان یونیورسٹی پر حملہ آور دہشت گردوں کے متعلق بھی بھی بتایا جا رہا ہے کہ وہ افغانستان سے آئے مگر جو سہولت کا رگرفتار ہوئے وہ پاکستانی ہیں۔ اگرچہ سازشیں بین الاقوامی اور منصوبہ ساز غیر ملکی ہیں لیکن قبل غور بات یہ ہے کہ ہمارے دشمن، ہمارے ہم وطن ہی ہیں۔ بین الاقوامی سازشوں اور منصوبوں کا مقابلہ اور دیسی سہولت کاروں کا خاتمه حکمرانوں کے فرائض میں شامل ہے۔ امریکی صدر اوباما کا پارلیمنٹ سے آخری خطاب ہمارے غور و فکر کے لیے کئی سوالات کو جنم دیتا ہے۔ انہوں نے کہا کہ:

”پاکستان کے کچھ حصوں میں آنے والی دہائیوں تک بد امنی جاری رہے گی۔“

اس کے بعد میں پاکستان کے مشیر خارجہ نے سینٹ میں تقریر کرتے ہوئے کہا:

”ہم اپنے عزم سے او باما کی پیش گوئیاں غلط ثابت کریں گے۔ او باما ہمارے مسائل میں اضافہ نہ کریں۔ امریکہ اور اتحادی جہاں گئے عدم استحکام آیا۔“ (نواز وقت، ۱۹ ارجمندی ۲۰۱۶)

ادھرو فاقی وزیر دفاع خواجہ محمد آصف نے اپنے ایک بیان میں کہا کہ:

”روس کے خلاف افغان وار میں شرکت اور مشرف دور میں افغانستان کے خلاف امریکی اتحاد میں شمولیت دونوں غلط فیصلے تھے،“

حکومت کے دو اہم عہدیداروں کے مذکورہ بیانات پاکستان کے خلاف بین الاقوامی سازشوں اور اپنے حکمرانوں کے غلط فیصلوں نشانہ ہی کرتے ہیں۔ اس کے باوجود مزید غلط فیصلے ملک و قوم کے حق میں اچھے نتائج کیسے دے سکتے ہیں۔

وزیر اعظم نواز شریف نے پہلے لبرل پاکستان کا نعرہ لگایا اور اب ترقی پسند اور روشن خیال کا اضافہ کر کے کس ایجادے کی تکمیل کر رہے ہیں۔ کیا دہشت گردی کے خاتمے کے لیے ملک کی نظریاتی شناخت اور اساس کو ختم کرنا بھی ضروری ہے؟ اور یہ کس کا ایجادہ ہے؟ کیا میں نواز شریف صاحب مشرف دور کے غلط فیصلوں کی پھر سے تجدید کر رہے ہیں؟

کیا اسلامی جمہوریہ پاکستان کو لبرل، ترقی پسند اور روشن خیال پاکستان بنانے کی باتیں آئیں میں سے انحراف اور قیام پاکستان کے مقاصد کوڈا نامیٹ کرنے کے متراود نہیں؟

آئیں پاکستان کی اسلامی دفعات اور قرارداد مقاصد عالمی استعمار کی سازشوں کی زد میں ہیں اور نواز شریف صاحب پھر غلط فیصلے کر کے ملک کے مسائل اور قوم کے امتحان میں اضافہ کر رہے ہیں۔ پہلے بھی حکمرانوں کے غلط فیصلوں نے دہشت گردی کو فروغ دیا، اب اسی آموختے کو دہرا کر دہشت گرد کیسے ختم کیے جاسکتے ہیں۔ سوال یہ ہے کہ کیا ملک کی اسلامی شناخت کی وجہ سے دہشت گرد پیدا ہو رہے ہیں یا حکمرانوں کے غلط فیصلوں اور بین الاقوامی ایجادے کے تحت ہماری خارجہ پالیسی کی وجہ سے۔ کیا ہمارے حکمران اپنے غلط فیصلوں اور پالیسیوں سے مسٹر او باما کی پیش گوئیوں کو ختم ثابت نہیں کر رہے۔ دہشت گرد اور دہشت گردی دونوں ختم ہونے چاہئیں۔ چین کے ساتھ اقتصادی راہداری اور گواہ پورٹ کو سیکورٹی کیسٹرنس ضرور ملنی چاہیے، پاکستان کو امن اور ترقی کی شاہراہ پر گامزن ہونا چاہیے۔ لیکن وطن عزیز کی نظریاتی اساس کو منہدم کر کے یہ اہداف حاصل نہیں کیے جاسکتے بلکہ قیام پاکستان کے مقاصد کی تکمیل، اسلامی نظام کے مکمل نفاذ سے ہی تمام مسائل حل ہو سکتے ہیں۔

